

Balakəndə də bayram ovqatıdır

Xalqımızın əziz bayramlarından olan Novruz Balakən rayonunda böyük coşqu ilə qeyd olunur. Balakənlilər baharın gəlişini böyük sevinc və ruh yüksəkliyi ilə qarşılayırlar.

Balakən şəhərindəki Ümummilli Lider Heydər Əliyevin adını daşıyan mədəniyyət və istirahət parkında keçirilən ümumrayon Novruz şənliyi bayram tonqalının alovlandırılması ilə başlayıb. AZƏRTAC xəbər verir ki, tədbir iştirakçıları sonra xalqımızın, eləcə də rayonda yaşayan azsaylı xalqların milli adət-ənənələrini özündə əks etdirən sərgi və guşələrə baxıb, el sənətkarlarının əl işləri və milli mətbəx nümunələri ilə tanış olublar.

Tədbirdə qədim adət-ənənələrimizdən olan Novruzun xalqımız tərəfindən həmişə böyük sevinc və coşqu ilə qarşılandığı qeyd olunub, milli adət-ənənələrimizin özümüdə qaytarılmasında Ümummilli Lider Heydər Əliyevin, onun siyasi varisi Prezident İlham Əliyevin böyük xidmətlərinin olduğu vurğulanıb.